



એક જ ઇચ્છા

એક જ ઇચ્છા...છેલ્લી ઇચ્છા...અંતિમ ઇચ્છા !

હવે એક જ છે ઇચ્છા,
જગત્કલ્યાણ કરવાની.

આખી આ દુનિયા પામો સુખશાંતિ,
ભાવી લ્યો ભાવના દિલથી;
દુનિયાની અંદર તુંયે ફરે છે,
કલ્યાણ કરશે શિવશ્રી.
થશે કેવળ સત્કામી,
એને શાતા જ મળવાની. ---હવે એક જ...

નીતિથી રળતાં નવ્વાણું વધશે,
શાંતિ કર જીવનની સરગમ;
અનીતિથી રડતાં નવ્વાણું ઉદ્વેગ,
સરવૈયે કર્મોનાં બંધન.
આ જીવનનો હેતુ જાણ,
છે સિદ્ધિ જ માનવને તરવાની. ---હવે એક જ...

ઉધામા રઘવાટ અધર્મનાં ફળ,
સદ્ધર્મે નિષ્પન્ન સ્થિરતા;
'અકમ'નાં સિદ્ધાંત ત્રિકાળી અફર,
જ્ઞાનેશ ક્રિયાકારી મિલતાં.
આ 'દાદા'નું દર્શન છે,
જગત્કલ્યાણ સંપ્રાપ્તિ. ---હવે એક જ...

સહજે મળેલી પ્રાપ્ત ફરજને,
નિષ્ઠાથી બજવે માનવ;
સતયુગ સામો આવીને ભેટે,
કરજે પ્રયોગી અનુભવ.
તારી અંદર છે પરમાત્મા,
જે શક્તિ માગીશ તે મળવાની. ---હવે એક જ...

